



**ОПШТИНА КРИВА ПАЛАНКА**



**ПРОГРАМА  
ЗА МЛАДИ ЗА 2026 ГОДИНА НА ОПШТИНА КРИВА ПАЛАНКА**

Сектор за финансиски прашања, даноци и локален економски развој  
Одделение за локален економски развој и евроинтеграции

**КРИВА ПАЛАНКА  
2025 ГОДИНА**



Врз основа на член 22, став (1), точка (13) и член 36 став (1) точка (15) од Законот за локалната самоуправа („Службен весник на Република Македонија“ бр. 5/2002), член 14, став (1), точка (41) од Статутот на Општина Крива Паланка (Службен гласник на Општина Крива Паланка бр. 08/10, 12/10, 08/14, 02/18, 03/19, 08/21, 01/23, 05/23, 14/23, 05/24, 09/24), а согласно Законот за младинско учество и младински политики („Службен весник на Република Северна Македонија“ бр.10/2020), Советот на општина Крива Паланка на ден 09.12.2025 година, донесе

## **ПРОГРАМА ЗА МЛАДИ НА ОПШТИНА КРИВА ПАЛАНКА ЗА 2026 ГОДИНА**

Општина Крива Паланка во измината година имплементираше низа на мерки и активности со единствена цел подобрување на статусот на младите во локалната заедница и квалитетот на нивното живеење во современите услови. Изградени се повеќенаменски игралишта, памп трака и фитнес зона, доделени се низа на субвенции за стимулирање на младите – субвенции за купување на велосипеди, дигитални уреди, субвенции за матуранти, новозапишани ученици во гимназијата, купени се униформи за сите ученици во градот, обезбедени се бесплатни термини за користење на спортската сала, поддржани се проекти на граѓански организации со акцент на младински активизам и иницијативи и сл. Овие мерки дадоа резултат во зголемување на бројот на запишани ученици во локалната гимназија. Сите училишта во градот се реконструирани со нови енергетско ефикасни фасади и училници, со што значително се подобри условите за работа во нив. Програмата за млади на општина Крива Паланка за 2026 година претставува продолжение на успешно имплементирани мерки во претходните години и истата е изготвена согласно детектираните потреби на младите, мерење на задоволството од досегашните проекти, директни состаноци и средби, комуникација со локалниот младински совет и врз база на анализа на постоечки истражувања и документи кои се однесуваат на национално и општинско ниво, а се донесува во согласност со одредбите од Законот за младинско учество и младински политики и во неа се утврдени клучните приоритети кои можат да се решаваат согласно надлежностите и можностите на општината.

Со оваа програма се очекува регулирање на односите помеѓу младите и сите други чинители во општеството со посебен акцент на локалната самоуправа и на Советот на општината како носители на политиките на локално ниво, но и локалната и бизнис заедницата, кои треба да ја препознаат и унапредат положбата на младите мажи и жени, момчиња и девојчиња на локално ниво и во согласност со своите можности да одговорат на истите.



Во програмата се користени термини кои се родово определени и се однесуваат еднакво на лица од машки и женски пол. Согласно тоа, битни термини користени во оваа програма се следните:

- **млади** - категорија на граѓани на возраст од 15 до 29 години
- **младинска политика** - збир на мерки и активности кои се превземаат за да се задоволат потребите на младите, со цел остварување на нивниот полн потенцијал
- **младинско учество** - процес кој им овозможува на младите учество и заедничко носење на одлуки за политики и програми кои директно или индиректно го обликуваат животот на младите
- **младинска работа** - организиран и системски процес на едукација и поддршка на автентичниот развој на младите со цел остварување на нивниот целокупен личен, социјален и општествен потенцијал и нивно активно вклучување во животот на заедницата
- **младински работници** - квалификувани лица кои поседуваат компетенции за работа со млади луѓе спроведувајќи активности со кои се поддржува нивниот личен и социјален развој преку неформално учење.

## ЦЕЛИ НА ПРОГРАМАТА

Основни цели на Програмата за млади на Општина Крива Паланка за 2026 година се:

- Поттикнување на активно учество на младите во креирањето на локалните политики и подобрување на квалитетот на живеење на локалната заедница,
- Поттикнување и поддршка на младински иницијативи и волонтерски активности,
- Обезбедување на услови за личен, професионален и социјален развој на младите

Според Законот за младинско учество и младински политики Општина Крива Паланка од сопствениот буџет ќе издвои минимум средства од 0,1% на годишно ниво.

Вкупната висина на средствата предвидени за оваа програма од општинскиот буџет ќе изнесува **500.000.00** денари и истите ќе бидат наменети за спроведување на активностите во согласност со Законот за младинско учество и политики.

### 1. Поддршка на Локалниот младински совет

Во рамки на Советот на Општина Крива Паланка, како законска обврска, е формиран Локален младински совет како репрезентативно тело на младите на локално ниво. Локалниот



младински совет како тело кое е своевиден репрезент на сите организации за млади или организации кои се занимаваат со третирање и решавање на младински прашања ќе биде поддржан од страна на Општина Крива Паланка со соодветно обезбедување на финансиски средства, но и друг тип на поддршка во интерес на решавање на прашања, поврзани со младинските потреби и иницијативи. Во рамки на овој приоритет, ќе бидат поддржани следните активности:

- обуки за јакнење на капацитетите на членовите на советот.
- финансиска и техничка поддршка за организирање на младински иницијативи, кампови и настани.

Во оваа насока ќе овозможиме зајакнење на капацитетите на локалните млади со стекнување на нови знаења и искуства како и афирмација на младите на локално, национално или меѓународно ниво.

За реализацијата на овој приоритет од програмата неопходно е обезбедување на средства за уредување, опремување и отварање на

- **младински центар** кој ќе биде во согласност со Законот за младинско учество и политики и истиот ќе служи како место каде ќе се организираат дебати, работилници и други активности за личниот, социјалниот и професионалниот живот на младите на локално ниво. Финанските средства ќе бидат обезбедени од донатори.

## 2. Информирање и поддршка на локалните млади

Со цел младите во општината да бидат постојано информирани и поддржани, ќе се обезбеди:

- редовно ажурирање на информации на веб страницата на општината и социјалните мрежи
- Поддршка за информативни настани за можност за образование, вработување и волонтирање

## 3. Финансиска помош за дигитални уреди и велосипеди

Според правилниците со кој се уредени условите и начинот и постапката за користење на финансиски средства за 2026 година, Општина Крива Паланка ќе додели:

- субвенција за купени дигитални уреди за студенти и студентки
- субвенција за купени дигитални уреди за млади невработени лица до 29 години од двата пола подеднакво, а се жители на општина Крива Паланка
- субвенција за купување на велосипеди за девојчиња и момчиња

Висината на финансиските средства за 2026 со одлука на Совет на општина Крива Паланка ќе бидат дополнително утврдени и објавени.



#### **4. Волонтерски програми и младински активизам**

За поттикнување на волонтерскиот дух и активното учество на младите, општината ќе:

- Спроведува волонтерски акции на различни теми од значење за заедницата.
- Организира обуки за млади активисти и волонтери за стекнување на лидерски вештини
- Признанија за младите кои активно волонтираат и придонесуваат за заедницата.
- Поддржува младински активистички проекти и иницијативи на различни теми од интерес на младите

#### **РАСПОРЕДУВАЊЕ НА БУЏЕТСКИТЕ СРЕДСТВА**

Активностите предвидени со оваа програма ќе се финансираат од различни ставки во Буџетот на општината и ќе се реализираат согласно можностите на Општина Кривца Паланка и во рамки на тековните годишни програми на општината.

По потреба оваа програма ќе се дополнува со активности за кои ќе се утврди дека се во согласност со целите на Програмата и Законот за младинско учество и младински политики.

#### **ДРУГИ ФОРМИ НА ДЕЛУВАЊЕ**

Освен со финансиски средства Општина Крива Паланка активностите на младите ќе ги помага со:

- обезбедување стручна, техничка и други видови помош;
- учество на промотивни и протоколарни средби;
- покровителство;

За реализација на Програмата ќе бидат ставени на располагање сите човечки и технички ресурси со кои располага Општината. Во исто време активно ќе работи на унапредување на соработката на сите младински организации и младински тела на локално ниво како и обезбедување на позначаен институционален фокус и финансиска поддршка за млади и од националните власти.

#### **ЗАВРШНИ ОДРЕДБИ**

Оваа програма влегува на сила осмиот ден од денот на донесувањето, истата ќе биде објавена во Службен гласник на Општина Крива Паланка, а ќе биде применета од 01.01.2026.

**09-6407/31**  
**09.12.2025 година**  
**Крива Паланка**

**Совет на Општина Крива Паланка**  
**Претседател**  
**Миле Трајковски**



**АКЦИСКИ ПЛАН**  
**Оперативна, родово сензитивна буџетска програма за млади за 2026**  
**година на на Општина Крива Паланка**

Буџетска програма и konto	1.	<b>ЦЕЛ: Поттикнување на активно учество на младите во креирањето на локалните политики и развој на општествениот живот</b>				
	<b>Задача /Проект</b>	<b>Активности</b>	<b>Временски период</b>	<b>Резултати/индикатори</b>	<b>Носител на активност/ Одговорен</b>	<b>Буџет мкд</b>
	- партиципација на младите во процесот на носење на одлуки	- присуство на претставник на ЛМС на седници на Совет на Општина Крива Паланка  - учество на младите во работилници  - учество на младите во буџетски форуми  -младински иницијативи	Јануари-Декември	- член на ЛМС присуствувале на број седници на Совет на општина  - (%) на млади во буџетски форуми, подеднакво момчиња и девојчиња  - усогласени активностите со националната стратегија за млади  - број на поднесени иницијативи од страна на млади	Општина Крива Паланка	300.000,00 ден.
	2.	<b>ЦЕЛ:--Поддршка на младински иницијативи и волонтерски активности</b>				
	<b>Задача /Проект</b>	<b>Активности</b>	<b>Временски период</b>		<b>Носител на активност/ Одговорен</b>	<b>Буџет мкд</b>



	<p><b>Градење на капацитети и младинско информирање</b></p>	<p>проектно-техничка документација за младински центар</p> <ul style="list-style-type: none"> <li>- аплицирање на проект за опремување на младински центар</li> <li>- опремување на младински центар</li> <li>- обуки, поддршка на младински иницијативи и идеи, кампови</li> </ul> <p>редовно ажурирање на информации на веб-страницата на општината и на социјалните мрежи. ековно ажурирање и надградување на web страната на општина за активности поврзани со млади</p> <ul style="list-style-type: none"> <li>- активности на Локалниот младински совет</li> </ul>	<p>Јануари-Декември</p>	<p>обезбедена проектоно техничка документација добиени средства за обезбедување на сигурен простор за 50% девојчиња и 50% момчиња за личен, професионален и социјален развој на млади од двата пола</p> <p>функционален простор за органобезбедена проектоно техничка документација добиени средства за обезбедување на сигурен простор за 50% девојчиња и 50% момчиња за личен, професионален и социјален развој на млади од двата пола</p> <p>функционален простор за организирање на дебати и работници земајќи ги во предвид основните потреби на момчињата и девојчињата во просторот (пр. соодветни тоалети, средства за хигиена, пристап до вода, пристап за млади лица со попреченост и сл.)</p> <p>број на издадени соопштенија и објави повразни со млади транспарентност на Општина со објавувањена сите активности кои ги спроведуваат локалните момчиња и девојчиња</p> <p>број на квартални објави за активности повразни со млади</p> <p>реализирани активности предвидени во програмата на ЛМС</p>	<p>Општина Крива Паланка</p> <p>донатор</p> <p>здруженија и организации</p>	<p>/</p> <p>/</p>





			<p>број на девојчиња и момчиња кои ќе присуствуваат на обуки и кампови за млади</p> <p>зирање на дебати и работници земајќи ги во предвид основните потреби на момчињата и девојчињата во просторот (пр. соодветни тоалети, средства за хигиена, пристап до вода, пристап за млади лица со попреченост и сл.)</p> <p>број на издадени соопштенија и објави повразни со млади          транспарентност на Општинасообјавувањена сите активностите кои ги спроведуваатлокалните момчиња и девојчиња</p> <p>број на квартални објави за активности повразни сомлади</p> <p>реализирани активности предвидени во програмата на ЛМС</p> <p>број на девојчиња и момчиња кои ќе присуствуваат на обуки и кампови за млади</p>		
3.	<b>ЦЕЛ:-Обезбедување на услови за личен, професионален и социјален развој на младите</b>				
<b>Задача /Проект</b>	<b>Активности</b>	<b>Временски период</b>	<b>Резултати/индикатори</b>	<b>Носител на активност/ Одговорен</b>	<b>Буџет мкд</b>
	- финасиска помош при купување на дигитални уреди за млади невработени лица до 29 годиниод двата пола		- број на одобрени барања за купен дигитален уредза студенти и студентки		50.000ден.





	<b>Воведување на стимулативни мерки за младите</b>	<p>-финансиска помош при купување на велосипеди за девојчиња и момчиња</p> <p>-користење на услуги на спортски објекти без надоместок подеднакво и за момчињата и девојчињата</p>	јануари-декември	<p>- број на одобрени барања за купен дигитален уред за млади невработени лица до 29 години од двата пола</p> <p>-број на одобрени барања за купен велосипед за девојчиња и момчиња</p> <p>-број на искористени бесплатни термини во спортските објекти за 2026 година</p>	ОпштинаКрива Паланка/ локални институции	150.000ден.
					<b>ВКУПНО</b>	<b>200.000 ден.</b>

Бр. \_\_\_\_\_  
05.12.2025 г.  
Крива Паланка

СОВЕТ НА ОПШТИНА КРИВА ПАЛАНКА  
Претседател  
**Миле Трајковски**